

از حضرت مولانا لطافت الرحمن صاحب سواتی

سابق مدرس دارالعلوم حقانیہ

ریاست سوات دینی علوم و فنون کی خدمت

سربہ سرحد کا یہ میدانی اور پہاڑی مخلوط سربہ و شاداب حصہ ملک سوات جو ماضی بعید میں حقیقتاً سوادا سوات ہی تھا کیونکہ روئے زمین کا اکثر حصہ جنگلات اور بنوں سے سیباہ تھا۔ نیز لوگوں کی اکثریت کے اخلاق و عادات و رسوم و رواجات تمدن و معاشرہ جاہلانہ اور سیباہ تھے۔ اور کسی حد تک فوجوانوں اور کم سن لڑکوں کا لباس بھی سیباہ ہوتا تھا تاہم اس تمام سواد و سیباہی کے باوجود یہاں پر ہر دور میں علوم و فنون کے درس و تدریس کا چرچا رہا ہے۔ ملک سوات اور اس کے متعلق تاریخی کا یہ ایک زبیر باب اور اس ملک کے باشندوں کا یہ ایک مایہ ناز فخر ہے۔ کہ اس ملک میں بادشاہ صاحب سوات کی باضابطہ حکمرانی اور بادشاہت سے پہلے بھی علوم و عربیہ سے وابستگی رہی ہے۔ اور یہ لوگ ہر چند اپنے اوائلی فتنوں اور خانہ جنگیوں میں سرگرم و منہمک ہوتے تھے۔ مگر پھر بھی ان کے اندر دینی مذہبی تعلق مہمان نوازی بہادری وغیرہ اچھے اوصاف کے علاوہ علم دوستی علم پروری بھی تھی۔ اور یہاں جو علماء کے درس یا ترقی یافتہ عنوان سے درس گاہ وغیرہ ہوتی تھیں ان کے فیض یافتہ علماء فنی قواعد و اصول کلیات و ضوابط اور مختلف علوم و فنون کے متون کے حافظ ہوتے تھے یہ نہیں کہ کسی سلسلہ کی تحقیق کے لئے مطالعہ کر کے بتانا ہو جیسا کہ آج کل کے نامور علماء اور پروفیسر حضرات وقتی طور پر تحقیق و مطالعہ سے کام چلایا کرتے ہیں۔ غرض یہ کہ ان کے پاس استحصال ہی استحضار ہوتا تھا۔ اور سپہاندگی کا اثر یہ ہوتا تھا کہ یہ لوگ اپنی محدود استعداد کو وقعت دینے اسی طرح اپنے محفوظات سے بہت کر کسی اجتہادی ملکہ پیدا کرنے پر قادر نہ تھے۔ بلکہ اکثر وہی لکیر کے فقیر ہوتے تھے اور اگرچہ اس ملک میں اس وقت طباعت و صحافت کا سلسلہ لکیر مفقود تھا۔ بلکہ یہاں تک کہ خط لکھنا بڑی بات تھی۔ لیکن پھر بھی تصنیف و تالیف کی راہ میں اس وقت کے سوات کی چند علمی کتابیں سوات کی علمی تاریخ کا ایک زندہ و تابندہ حصہ ہے جس میں تحریر کنندہ پانچو سلم العلوم تحریر سمبٹ شرح کافیہ۔ حاشیہ امانیہ۔ حاشیہ مطول۔ زبدۃ الحواشی مطول۔ مفتاح الشافیہ۔ اصلاح الرسوم وغیرہ کتابیں نہایت بلند مشہور اور اس ملک کا علمی سرمایہ ہے اور یوں تو سوات میں ماضی قریب و بعید کے درسوں کا شمار ان کی تفصیلات اور ان کے

چلانے والے فنی یا جامع چوٹی کے علماء اور مدرسین کی کوئی تاریخ یادداشت موجود نہیں ہے۔ تاہم میری طالب علمی کے زمانہ میں اور اس سے کچھ قبل یعنی سن ۱۹۸۰ء کے نصف اول میں جن علماء کے یہاں درس ہوتے تھے ان میں چند حسب ذیل ہیں۔

- ۱۔ کنڈیا ملا صاحب کنڈیا
- ۲۔ ملا صاحب سمبٹ
- ۳۔ مولانا امان اللہ خان صاحب
- ۴۔ مولانا مخاں بہادر صاحب مار توئنگ
- ۵۔ صاحب حق محمد نذیر صاحب
- ۶۔ مولانا صاحب گوننگز
- ۷۔ مولانا صاحب الی
- ۸۔ قاضی بابا صاحب قمبر
- ۹۔ مولانا عبدالرشید صاحب قمبر
- ۱۰۔ مولانا عبدالحمید صاحب اوڈیگرام
- ۱۱۔ قاضی عرفان الدین صاحب بٹہ ضیلہ
- ۱۲۔ پیر صاحب طوطا کان
- ۱۳۔ مولانا صاحب چونگئی
- ۱۴۔ مولانا صاحب منگلور
- ۱۵۔ نعمان قاضی صاحب پرہ بانڈی
- ۱۶۔ قاضی بابا دہلی
- ۱۷۔ بازیر مولوی صاحب سر سینی
- ۱۸۔ شہزادہ پاچا صاحب شکر درہ
- ۱۹۔ قاضی عبدالکیم صاحب شیر پلم
- ۲۰۔ چکیسر بابا صاحب شیر پلم
- ۲۱۔ قاضی عبدالرحیم صاحب روئیال
- ۲۲۔ میاں صاحب برتھانہ
- ۲۳۔ قاضی صاحب روندگار
- ۲۴۔ قاضی صاحب دارمئی
- ۲۵۔ ملا دادا صاحب تیرات
- ۲۶۔ صاحب الحق صاحب فتح پور
- ۲۷۔ قاضی نور گل صاحب کورے
- ۲۸۔ مولانا صاحب شاپین
- ۲۹۔ یازار مولوی صاحب چارباغ
- ۳۰۔ مولانا مفتاح الدین صاحب جورہ

مولانا مفتاح الدین صاحب جورہ سوات | میں یہاں اسی فہرست کی آخری شخصیت اور علماء کا طین میں سے ایک نہایت عالم باعمل فاضل اکمل، مفسر و محدث، فقیہ و متکلم جامع العلوم مولانا مفتاح الدین جورہ سوات کا مختصر حال اس روئیداد کا حصہ اس مناسبت سے بنانا ہوں کہ دارالعلوم مٹہ سوات "کوہ حرم کی علمی برکات اور الباقیات الصالحات سے قریبی تعلق سے ہے کیونکہ میں خود بحیثیت خادم و مہتمم دارالعلوم مٹہ سوات اور جناب مولانا عبدالرحمن صاحب صدر مدرسہ دارالعلوم مٹہ سوات اور مولانا بہرہ مند صاحب شیخ الحدیث دارالعلوم مٹہ سوات نیز اس دارالعلوم کے دیگر علماء حضرات مولانا صاحب جورہ کے فیوض علمیہ سے یا تو براہ راست فیض یاب ہیں یا بالواسطہ بہرہ ور مرحوم کے مختصر حالات حسب ذیل ہیں:

نام مہ دلہیت مفتاح الدین ولد فرانش الدین

مقام ولادت - قلعہ گتے سنگھ تحصیل مٹہ ضلع سوات

سن ولادت ۱۳۰۲ھ

وفات - وقت عصر روز جمعہ ۲۲ محرم الحرام ۱۳۶۲ھ

باقی آپ کے علمی، دینی، اخلاقی، سوانح و حالات اور بلند و پاکیزہ کارناموں کا استقصار دشوار بھی ہے اور علاقہ کی پسماندگی کے سبب کوئی کارنامہ قلم بند بھی نہیں ہے۔ تاہم میں بھی اس کھر ذرا اور علامہ روزگار کے وسیع تر مخرج من علم کا خوشہ چین رہا ہوں اور انہیں کی راہ نمائی اور شوق و رغبت دلانے سے اللہ تعالیٰ نے مجھے اور میرے برادر بزرگ مولانا محمد قاضی خان صاحب فاضل دیوبند کو دیوبند جانا نصیب فرمایا ہے۔ اس وجہ سے چند موثق حالات لکھتا ہوں جو خود میرے مشاہدہ سے یا علم میں آچکے ہیں۔

دارالعلوم دیوبند اور مرحوم | مرحوم سوات اور صوبہ سرحد کے درسوں میں مسلسل پندرہ سال کسب تکمیل کر کے علوم متداولہ سے تقریباً فارغ ہی ہوئے تھے۔ مگر اعلیٰ تعلیم اور تکمیل علم کی خاطر اپنی عمر کے اکتیسویں سال میں دارالعلوم دیوبند تشریف لے گئے۔ جہاں آپ نے حضرت مولانا انور شاہ صاحب، حضرت مولانا شبیر احمد عثمانی، حضرت مولانا اعجاز علی اور مولانا رسول خان جیسے اکابر اساتذہ سے کسب فیض کیا۔ اور یہاں سے فراغت و تکمیل کے بعد ایک سال بریلی (انڈیا) میں ایک سال صوبہ سرحد خانائی میں۔ چند سال قلعہ گتے سوات میں۔ پانچ سال پیرکلی سوات میں علوم و فنون کا درس دیتے رہے۔ اور اپنی زندگی کا آخری علمی فروغ و وقار۔ جاہ و جلال اور شوکت و شہرت اجیار سنت کا تابناک زمانہ اٹھارہ سال مسلسل جوہرہ سوات میں حدیث، تفسیر، فقہ، اصول فقہ، بلاغت و بیان صرف نحو وغیرہ پڑھاتے رہے۔ تاہم بالآخر جوہرہ ہی میں وفات پا گئے۔ غفر اللہ وارضار و جعل فی جوارہ مثواہ و ماواہ۔

مرحوم کا درس اور علمی عظمت | آپ کے درس کی عظمت و وسعت کو بہت لوگوں نے دیکھا ہے۔ قیام قلعہ گتے کے دوران خود دونوں قلعہ گتے اور آس پاس کے تمام دیہات اور شانگوٹی میں طلبہ علم کی فوج رہائش پذیر ہوا کرتی تھی اور نال بند جوہرہ میں قیام تو آپ کی علمی زندگی کا ہر لحاظ سے نہایت بلند دور ہے جس میں اللہ تعالیٰ نے ہر پہلو سے وہ سامان فراہم کیا جس سے اس آفتاب رشد و ہدایت کو دنیا پاشیوں کا سازگار اور بہتر موقع میسر ہوا اور مرحوم کی محفل درس نے ایک عظیم الشان علمی درسگاہ کی صورت اختیار کی جس میں افغانستان، بلخ، بخارا، ترکستان، باجوڑ، دیر، کوئٹہ، پشاور، مردان، سوات، کوہستان وغیرہ۔ دور دراز علاقوں کے طلبہ بلکہ علماء مدرسین تک آکر علم حاصل کرتے تھے اور اس ہر چشمہ علوم سے فیض یافتہ علماء مختلف بلاد و اوطان میں پھیل کر سنتِ نبوی علی صاحبہا اُتوف النجیہ کی ترویج کرتے رہے۔ آپ قیام جوہرہ کے اس دور میں دینی دنیوی ہر طرح سے جلال و عظمت و جاہ و استقامت اور علمی وقار کا نمونہ تھے۔ ایک طرف صبح سے شام تک حدیث، تفسیر، فقہ معانی وغیرہ کی بالائی کتابوں کا نہایت محققانہ اور

دلکش درس ہوتا تھا۔ جس میں باذوق طالب علموں کو وجد آتا تھا اور علماء دین کے علمی اجتماعات کا سلسلہ جاری رہتا تھا۔ دوسری طرف حکام و عوام جس ادب و احترام سے پیش آتے تھے وہ بھی موصوف کی استقامت فی الدین اور مقبولیت عند اللہ کا شاہد عدل تھا۔ حکمران سوات جناب بادشاہ صاحب مرحوم جناب خان بہادر صاحب سلطانت خان۔ نیز اس وقت کے حکومت کا حزب اختلاف جناب دارمسی خان صاحب اور ان کے تمام عظیم بیٹے اور ان کی پارٹی کی سب خوانین مرحوم کے نہایت قدردان تھے۔ حالانکہ ان کی رہائش جوہ میں تھی جو حکومتی فریق کا گڑھ اور خان بہادر سلطانت خان کا مقام بمقا گیا اس ملک کے معززین، خواتین بلکہ عام باشندے تک اس نظریہ پر عمل پیرا ہیں کہ ملکی باہمی سیاست و اختلاف اپنی جگہ ہو اور دینی شنائہ اور مذہبی علماء کی تعظیم منبر و محراب کی طرح ثالثانہ اور تمام پارٹیوں کے لئے عقیدت مندانہ ہو۔ اور جس طرح قوم و ملک کے سرکردہ خوانین اور حکومت وقت کا لوگوں پر اقتدار تھا۔ اس سے زیادہ اس دور میں علماء سب کے لئے قابل احترام اور لائق تعظیم و تکریم تھے۔ وحق باقیلہ

ان الملوک میں کمون علی الوہبی و علی الملوک لیحکم العمار

ملکی رسوم اور مرحوم ایوں تو مرحوم کا جذبہ اجبار سنت اور رسوم بدعات کی بیخ کنی ایک واضح حقیقت ہے جس کے بارے میں مرحوم نے کتاب اصلاح الرسوم بھی تحریر فرمائی ہے۔ مگر اس سلسلہ میں صرف اپنے ساتھ ایک پیش آمدہ واقعے کو قلم بند کرتا ہوں جس سے اوپر کے عنوان پر نہایت زبردست روشنی پڑتی ہے وہ اس طرح ہوا کہ ۱۳۵۴ھ میں حبیب میں تعطیلات کے دوران دیوبند سے گھر (رونیال) آیا تھا۔ تو ایک جمعہ کے روز حضرت استاذ المرحوم کی خدمت میں حاضر ہو گیا تھا اور اگرچہ نماز جمعہ کے لئے میرا پرگرام رونیال کو واپس ہونے کا تھا لیکن استاذ مرحوم کے ارشاد پر جوہر ہی میں نماز جمعہ کے لئے ٹھہرنا پڑا۔ تیاری جمعہ اور سنتوں کے پڑھنے کے دوران میرے پاس مرحوم کی جانب سے پیغام آیا کہ نماز جمعہ تمہاری پڑھانی ہے مجھے اگرچہ جمعہ پڑھانے میں کسی عذر ذائل کی وجہ تو نہ تھی مگر جوہر کی حیثیت اس دور میں مملکت سوات دارالخلافہ نمبر ۱ کی تھی جس کے تحت خان بہادر صاحب مرحوم کے پاس سوات کے مختلف علاقوں کے بے شمار خوانین، حکام اور عوام کے وفود اور جگر گجات کے لوگ موجود ہوتے تھے۔ اور ان سب لوگوں کو خان بہادر صاحب کے ہمراہ نماز جمعہ میں شریک ہونا تھا۔ اور اس طرح نماز جمعہ میں مقامی اور قریبی شریک کے علاوہ ان لوگوں کی بھی شرکت تھی جو مذہب کے نام سے رائج الوقت رسوم و بدعات پر سختی سے عمل پیرا تھے۔ ادھر میری جوانی کا وقت تھا اتفاق سے میرے سر پر رومی سرخ ٹوپی تھی جس کا کچھ پیچھے لٹک رہا تھا جب کہ اس وقت اسی طرح کی ٹوپی نوجوان طالب علموں کے لئے سر پر رکھنا خود دیوبندی بھی معیوب نہ تھا۔ چنانچہ میں نے صرف اس ٹوپی کے زیر نظر پیغام لانے والے جناب شکور سے ملا صاحب مرحوم کے ذریعے استاذ مرحوم کو کہلا بھیجا کہ میرے سر پر جو ٹوپی ہے اس کو ہٹا کر رومال یا عامہ باندھ لوں یا اس ٹوپی ہی میں خطبہ دوں اور نماز بھی پڑھا دوں۔ اس پر مرحوم کی طرف سے ارشاد ہوا کہ اس ٹوپی ہی میں تم

سے جمع پڑھا کر اس عظیم مجمع کو یہ بتانا مقصود ہے کہ امام کے لئے عامہ یا رومال باندھنا کوئی ضروری اور لازمی امر نہیں ہے۔
 مرحوم اور ذکر دیوبند | اس اصول کے تحت من اسب شیئا اکثر ذکرہ مرحوم دارالعلوم دیوبند اور وہاں کے اکابر
 حضرت النور شاہ رحمۃ اللہ علیہ کے ذکر سے تو شاید ہی مرحوم کا کوئی درس یا علمی مجلس خالی ہو جس وقت ہم تین ساتھی میں اور
 قاضی احمد صاحب شوخدرہ، مولانا عبدالحق صاحب شریلم موجودہ صدر محکمہ قضا مٹہ مرحوم سے شرح و قایہ پڑھتے تھے۔
 اور مولانا عبدالحق کے عمدة الرعایہ حاشیہ شرح و قایہ سے بہت متاثر تھے۔ اور اس میں حضرت شاہ صاحب کا ذکر خیر بھی
 آیا تو میں نے طالب علمانہ جسارت کر کے پوچھا کہ حضرت شاہ صاحب بڑے عالم تھے یا مولانا عبدالحق صاحب لکھنوی۔
 مرحوم نے جواب میں فرمایا کہ مولانا عبدالحق صاحب مرحوم بہترین ناقل اور عالم و فاضل تھے۔ مگر شاہ صاحب تو تمام علوم میں ملکہ
 اجتہاد کے حامل تھے۔ اب اس جواب باصواب کا لطف تو اصحاب علم ہی اٹھا سکتے ہیں۔

بہ سر قصہ بلقیس و قصہ ہمد
 کسے رسد کہ شناسدئے منطق الطیر است

بہ کیفیت مرحوم کی جانب سے دارالعلوم دیوبند سے وابہانہ وابستگی اور ذکر و تذکار مجھ جیسے ناکارہ لائق سیہ رو
 اور خطا کار کے لئے دیوبند جلنے کا ایک سبب بنا اور اگرچہ اس مقدس مقام کی برکات و فیوض سے میرا بے بہرہ آنا ہی تھا
 کیوں کہ

تہیدستان قسمت را چہ سود اندر بہر کامل
 کہ خضر از آب خیر ال تشنہ نے آرد سکندر را

تاہم حدیث کا یہ فقرہ کہ "لا یشقی جلیس" اپنی جگہ ایک عظیم حقیقت ہے کیونکہ ع
 نے خانہ کا محروم بھی محروم نہیں ہے

یعنی وہی علمی اور دینی جذبہ علوم اور احیاء سنت کا موروثی دلولہ تھا۔ اور اپنے اکابر دیوبند سے وہی روحانی لگاؤ
 اور رابطہ تھا۔ جس نے اس چیز نابکار مولوی روئیال "لطافت الرحمان" کو دارالعلوم مٹہ سوات کے قیام کا داعی اور
 محرک بنایا۔ اور اس نے مورخہ ۹ جون ۱۹۵۷ء کو اپنے گاؤں روئیال میں علاقہ تحصیل مٹہ کے تقریباً تمام علماء کرام کا اجلاس
 بلایا۔ جس میں کم و بیش پچاس علماء نے شرکت فرمائی اور چار چھ گھنٹے کے اجلاس میں متفقہ طور پر یہ تجویز پاس کی گئی کہ مقام
 مٹہ میں "دارالعلوم مٹہ سوات" کے نام سے توکل علی اللہ کر کے مدرسہ قائم کیا جائے۔

پہلا سفینہ ایم وی مکران



۱۹ تجارتی جہازوں میں پہلا جہاز۔
اور اب تک سب سے بڑا
ایم وی مکران ۳۱ دسمبر ۱۹۹۷ء کو کوئٹہ ہینگن ڈیمارک میں
پاکستان نیشنل شپنگ کارپوریشن کے حوالے کر دیا گیا ہے۔
بقیہ ۱۸ جہاز آئندہ دو سال کے دوران حاصل کیے جائیں گے۔
اس طرح پاکستان نیشنل شپنگ کارپوریشن
مہوطنوں کو جدید ترین تجارتی سہولتیں فراہم کرتی ہے۔



پاکستان نیشنل
شپنگ کارپوریشن